

ഇലക്ട്രിക് ആട്ടോകളുടെ ഡ്രൈവ് എവേയ് ചെയ്സിംഗ് വിപണനം

142 (1872) ശ്രീ. കെ. ആന്റണി: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകാമോ:

(എ) കേരള ആട്ടോമൊബൈൽസിൽ ഇലക്ട്രിക് ആട്ടോകൾ ഡ്രൈവ് എവേയ് ചെയ്സിംഗായി വിപണനം നടത്താൻ തടസ്സങ്ങളുണ്ടോ; എത്രതരം ഡ്രൈവ് എവേയ് ചെയ്സ് മോഡലുകൾ വിൽപ്പന നടത്താൻ കഴിയുമെന്ന് വ്യക്തമാക്കാമോ?

കേരള ആട്ടോമൊബൈൽസ് ലിമിറ്റഡിൽ നിർമ്മിക്കുന്ന ഇലക്ട്രിക് ആട്ടോകൾ ഡ്രൈവ് എവേയ് ചെയ്സിംഗായി വിപണനം നടത്താൻ തടസ്സങ്ങളില്ല. മുൻപ് കേരള ആട്ടോമൊബൈൽസ് ലിമിറ്റഡ് നിർമ്മിച്ചിരുന്ന ഡീസൽ ഓട്ടോകൾ ഡ്രൈവ് എവേയ് ചെയ്സിംഗ് മാത്രമായായിരുന്നു വിപണനം നടത്തിയിരുന്നത്. കേരള ആട്ടോമൊബൈൽസ് ലിമിറ്റഡിന് 9 തരത്തിലുള്ള വ്യത്യസ്ത ഡ്രൈവ് എവേയ് ചെയ്സ് മോഡലുകൾ വിൽപ്പന നടത്തുവാൻ സാധിക്കും. വിശദവിവരം അനുബന്ധമായി ചേർത്തിരിക്കുന്നു.*

(ബി) കേരള ആട്ടോമൊബൈൽസിൽ പുതിയതായി ആരംഭിക്കുന്ന ഏതൊക്കെ പദ്ധതികൾക്കാണ് വിശദമായ രൂപരേഖ തയ്യാറാക്കിയിട്ടുള്ളതെന്ന് വ്യക്തമാക്കാമോ?

കണ്ണൂർ പിണറായിയിൽ ആരംഭിക്കുന്ന കെ.എ.എൽ.-ന്റെ പുതിയ ഫാക്ടറി, ഇലക്ട്രിക് സ്കൂട്ടർ നിർമ്മാണവുമായി ബന്ധപ്പെട്ട് ആരംഭിക്കുവാനിരിക്കുന്ന ലോഡ്സ്റ്റാർക്ക് കമ്പനിയുമായി ചേർന്നുള്ള Joint Venture Company, കെ.എസ്.ആർ.ടി.സി.-യുമായി ചേർന്ന് ഡീസൽ ബസിനെ ഇലക്ട്രിക് ആക്കി മാറ്റുവാനുള്ള പ്രോട്ടോ ടൈപ്പ് പ്രൊജക്ട് എന്നീ പദ്ധതികൾക്കായുള്ള വിശദമായ രൂപരേഖ തയ്യാറാക്കുന്ന പ്രവർത്തികളാണ് നടന്നുവരുന്നത്. കൂടാതെ കേരള ആട്ടോമൊബൈൽസ് ലിമിറ്റഡ് നിർമ്മിക്കുന്ന പുതിയ ഇലക്ട്രിക് ഓട്ടോ മോഡലുകളായ ഇലക്ട്രിക് കാർഗോ ഓട്ടോ, ഇലക്ട്രിക് റിക്ഷ എന്നിവയ്ക്ക് ARAI സർട്ടിഫിക്കേഷൻ നേടുന്നതിനുള്ള നടപടികൾ അവസാന ഘട്ടത്തിലാണ്.

(സി) പുതിയ ഇലക്ട്രിക് വാഹന വിപണനവുമായി ബന്ധപ്പെട്ട് ബാങ്കുകൾ വായ്പ നൽകാത്തതിനാൽ ഇതിന് ശാശ്വത പരിഹാരം കാണാൻ സർക്കാർ തലത്തിൽ എന്ത് നടപടി സ്വീകരിക്കാൻ കഴിയും എന്ന് വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ഇലക്ട്രിക് വാഹനത്തിന്റെ വിപണനവുമായി ബന്ധപ്പെട്ട് നേരിടുന്ന പ്രധാന പ്രശ്നമാണ് ബാങ്ക് വായ്പകളുടെ അഭാവം. ഇതിന്റെ പ്രധാന കാരണം ലോൺ എടുക്കുന്ന ഓട്ടോ ഡ്രൈവേഴ്സ് ലോൺ തിരിച്ചടവ് കൃത്യമായി നടത്താത്തതാണ്. കേരള ഓട്ടോമൊബൈൽസ് ലിമിറ്റഡ് നിർമ്മിക്കുന്ന ഇ-ഓട്ടോയ്ക്ക് ബാങ്ക് ലോൺ സുഗമമായി ലഭ്യമാക്കുന്നതിനായി കമ്പനി വിവിധ ബാങ്കുകളുമായി ചർച്ചകൾ നടത്തിവരുന്നു. ആവശ്യമെങ്കിൽ സർക്കാർ തലത്തിലും ബാങ്ക് പ്രതിനിധികളുമായി ചർച്ചകൾ സംഘടിപ്പിച്ച് ഈ പ്രശ്നത്തിന് ശാശ്വത പരിഹാരം കണ്ടെത്തുവാനാണ് ശ്രമിക്കുന്നത്.

കെൽട്രോൺ യൂണിറ്റുകളുടെ വികസനം

143 (1873) ശ്രീമതി കാനത്തിൽ ജമീല: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കൂടുതൽ സ്ഥല സൗകര്യങ്ങളുള്ള കെൽട്രോൺ യൂണിറ്റുകൾ നൂതന ഇലക്ട്രോണിക്സ്, മെഡിക്കൽ ഇലക്ട്രോണിക്സ് ഉത്പന്നങ്ങൾ ഉത്പാദിപ്പിക്കാനുള്ള കേന്ദ്രങ്ങളായി വികസിപ്പിക്കുന്നതിന് പദ്ധതികൾ തയ്യാറാക്കാൻ ആലോചനയുണ്ടോ; വിശദമാക്കാമോ?

ഉണ്ട്. സംസ്ഥാനത്ത് കൂടുതൽ സ്ഥലസൗകര്യങ്ങളുള്ള കെൽട്രോണിന്റെ യൂണിറ്റുകളിൽ പുതിയ ഉൽപ്പാദന സൗകര്യങ്ങൾ നിർമ്മിക്കുന്നതിന് കെൽട്രോണിന് പദ്ധതിയുള്ളതുമായ വികസന പദ്ധതികൾ അടുത്തിയ മാസ്റ്റർ പ്ലാനിൽ ഉൾപ്പെടുത്തിയിട്ടുണ്ട്. അതുകൂടാതെ മെഡിക്കൽ ഇലക്ട്രോണിക്സ് ഉത്പന്നങ്ങൾ നിർമ്മിക്കാനുള്ള ആദ്യഘട്ട നടപടികൾ കെൽട്രോൺ സ്വീകരിച്ചിട്ടുണ്ട്. ഈ വർഷത്തെ ബഡ്ജറ്റിൽ മെഡിക്കൽ ഉപകരണങ്ങളുടെ നിർമ്മാണത്തിനായി കെൽട്രോണിന് തുക വകയിരുത്തിയിട്ടുണ്ട്.

(ബി) ഇത്തരത്തിൽ പുതിയ ഉൽപ്പാദന കേന്ദ്രങ്ങളായി കെൽട്രോൺ യൂണിറ്റുകളെ വികസിപ്പിക്കുന്നതിനുള്ള മാസ്റ്റർ പ്ലാൻ തയ്യാറാക്കാൻ ആലോചിക്കുന്നുണ്ടോ; വിശദമാക്കാമോ?

ഉണ്ട്. പുതിയ ഉൽപ്പാദന കേന്ദ്രങ്ങളായി കെൽട്രോൺ യൂണിറ്റുകളെ വികസിപ്പിക്കുന്നതിനുള്ള മാസ്റ്റർ പ്ലാൻ തയ്യാറാക്കുകയും സാങ്കേതിക വിദഗ്ദ്ധരുടേതായ സമിതി മുൻപാകെ ആദ്യഘട്ടം അവതരണം കഴിഞ്ഞിട്ടുണ്ട്.